



## ПРАВИЛА ЗА ОПШТИНСКИ НАТПРЕВАР ПО ХЕМИЈА 2018

### Тек на натпреварот и правила на однесување

- 1) Натпреварот започнува во **10:00 ч.** Натпреварувачите треба да бидат пред училницата во која ќе се одвива натпреварот најдоцна во **09:30 ч.** Натпреварот завршува во **11:30 ч.** Тестовите предадени по **11:30 ч.** нема да се земат предвид за прегледување.
- 2) Решавањето на целиот тест (прашања и проблеми/задачи) трае **90 минути.**
- 3) Максималниот број поени што може да се освојат е **50.**
- 4) **За точен одговор се добиваат 2 поена, за погрешен одговор негативни 0,25 поена, а за неодговорено прашање 0 поени.**
- 5) Тестовите се захефтани заедно со коверти. Во секој коверт има ливче на кое ученикот ги пополнува бараните податоци: име и презиме, училиште, ментор итн., а потоа го затвора (залепува) ковертот. На ковертот и на тестот не смее да има никаква ознака која не е поврзана со одговорите на прашањата. Доколку се забележи било каков знак кој не е одговор на прашањата, ученикот ќе биде дисквалификуван.
- 6) Натпреварувачите се должни да носат со себе сино хемиско пенкало. Тестовите се изработуваат (решаваат) користејќи го хемиското пенкало. **Не е дозволено да се работи со молив.**
- 7) Забранета е употреба на мобилни телефони (мобилните телефони треба да се остават на катедрата на почетокот на натпреварот и да се земат по неговото завршување).
- 8) За решавање на тестот не е потребен калкулатор.
- 9) Забранет е било каков разговор меѓу натпреварувачите.
- 10) Забранета е употреба на учебници, книги, тетратки, ливчиња, таблица на периодниот систем и слично. Сите потребни податоци се дадени во тестот. Крајниот резултат треба да биде предаден **читко и прегледно.**
- 11) На делот со повеќе понудени одговори од кои еден е точен, **не смее да се врши поправање/преправање** на резултатот. Било какви поправки, шкртаници или заокружени два или повеќе одговори автоматски се оценуваат како погрешен одговор и се бодува со **негативни 0,25 поени.**
- 12) Ако натпреварувачот сака да постави прашање, го повикува одговорниот наставник (тестатор) во училницата, кој го повикува координаторот преку мобилен телефон. Координаторот, во присуство на уште еден наставник-ментор, одлучува дали треба да одговори на прашањето од ученикот. Прашањето мора да биде поставено тивко, кратко и јасно. Доколку двата наставника заклучат дека прашањето заслужува одговор, координаторот гласно го повторува прашањето и дава одговор кој треба да го слушнат сите ученици во училницата. Во спротивно, повторно гласно, се одговара на пример: „Тоа не е од значење за натпреварот“, „Тоа би требало да го знаеш“, „Токму тоа е прашањето на кое треба да одговорим“ и слично.
- 13) Натпреварувач што нема да се придржува до некое (или повеќе) од овие правила/препораки, ќе биде исклучен од натпреварот.
- 14) Учениците од IX одделение кои на минатогодишниот натпревар освоиле прва награда се пласираат директно на регионален натпревар.

## Права и обврски на координаторот и училиштата-домаќини

- 1) Училиштата-домаќини се должни да обезбедат доволен број училници и тестатори (чувачи) за натпреварот, а тоа да бидат наставници кои **не предаваат** хемија, биологија-хемија или природни науки. Овие наставници се одговорни за дисциплината и регуларноста на натпреварот во соодветната училница и за оваа нивна активност добиваат потврда од СХТМ.
- 2) Координаторот прави распоред на седење на учениците, така што учениците од исто училиште треба да бидат максимално **оддалечени** еден од друг во училницата. Списоци со распоред на ученици треба да бидат истакнати на видно место на влезот на училиштето, како и на вратата на секоја училница во која што ќе се натпреваруваат учениците.
- 3) Координаторот го подига/добива тестовниот и другиот потребен материјал од соодветната база за достава во најблиското место.

## Достава на тестовниот и друг материјал

- 1) Пред отпочнување на натпреварот на координаторот ќе му бидат доставени комплетни материјали за изведување на натпреварот кои содржат:
  - тестови со коверти (да се подигнат од брза пошта или ќе бидат доставени од претставник на СХТМ)
  - список на ученици (доставени по електронски пат)
  - упатство за членовите на општинската комисија (доставено по електронски пат)
  - формулар за записник (доставен по електронски пат и заедно со тестовите)

## Општинска комисија и наставници-ментори

- 1) Во општинската комисија членуваат присутните наставници-ментори од сите училишта кои учествуваат на натпреварот. Наставниците-ментори се присутни во училиштето-домаќин **цело време додека трае натпреварот**, сè до нивно предавање на претставникот на брза пошта. Координаторот од училиштето-домаќин е претседател на општинската комисија.
- 2) Менторите имаат **право и обврска** да учествуваат на натпреварот преку контрола на натпреварувачите. Еден ментор не смее да контролира ученици од своето училиште или ученици со кои е во роднинска врска. Доколку ова се случи, учениците ќе бидат дисквалификувани, а наставникот повикан на одговорност.
- 3) Претседателот на комисијата (координаторот од училиштето-домаќин) поседува список од учениците кои имаат право да учествуваат на натпреварот.
- 4) Претседателот на комисијата (координаторот од училиштето-домаќин) ги носи испечатените тестови кои се наоѓаат во запечатена кутија/коверт. **Кутијата/ковертот се отвора во присуство на сите наставници-ментори.**
- 5) Тестовите ги дели наставникот-тестатор во присуство на еден предметен наставник – член на општинската комисија, кој нема свои ученици во таа училница.
- 6) За време на натпреварот **не е дозволено присуство на други наставници во училницата**, освен при одговарање на прашања од ученици.
- 7) По завршување на натпреварот се собираат сите тестови и се групираат по категорија/одделение. **На тестот и на ковертот**, без да се отвора, од надворешната страна се запишува шифра од страна на член на општинската комисија, која се состои од името на општината и број. Шифрите се ставаат на следниов начин: Првиот тест од купчето за 8 одд. се означува со шифра ОПШТИНА-801, пр. ВЕЛЕС-801 (**шифра се пишува и на ковертот и на тестот**); на следните тестови/коверти се запишуваат шифри, пр. ВЕЛЕС-802, ВЕЛЕС-803 итн. сè до последниот тест од 8 одд. Соодветно, се означуваат тестовите и ковертите за 9 одд. (се започнува со шифра ОПШТИНА-901, потоа следува ОПШТИНА-902, ОПШТИНА-903, сè до последниот тест).

- 8) Тестовите **не се прегледуваат**. Се ставаат во коверт и се предаваат на претставник од брзата пошта.
- 9) Комисијата прави записник за текот на натпреварот (**во два примерока**) така што го пополнува формуларот за записник кој е претходно доставен по електронски пат до координаторот. На овој формулар **мора** да бидат потпишани (со цело име и презиме, училиште и со краток потпис) **сите наставници-ментори** кои учествувале во спроведувањето на општинскиот натпревар. На официјалниот мејл координаторот доставува записник во електронска форма (електронскиот записник да ги содржи истите податоци како и печатениот).
- 10) Сите материјали (тестовите и двата примерока од записникот) се предаваат на претставник од брзата пошта во самото училиште или на претставникот од СХТМ.
- 11) Наставник кој е вклучен во натпреварите, а не се однесува професионално и во согласност со наведените правила, може да биде повикан на одговорност (вклучително и кривична, доколку се докаже дека постои „пробивање“ на тестот во кое учествувал наставникот).

За евентуални нејаснотии, **на денот на општинскиот натпревар**, може да ја консултирате доц. д-р Марина Стојановска на 078/211-222.